

स्वामी विवेकानन्द जी द्वारा शिकागो में आयोजित 'विश्व धर्म सम्मेलन' के दौरान दिए गए भाषण के 125 वर्ष पूर्ण होने के अवसर पर कल प्रधानमंत्री नई दिल्ली में 'छात्र सम्मेलन' को सम्बोधित करेंगे

स्वामी विवेकानन्द जी के विचार आज भी प्रासंगिक : मुख्यमंत्री

लखनऊ : 10 सितम्बर, 2017

उत्तर प्रदेश के मुख्यमंत्री योगी आदित्यनाथ जी ने प्रदेश के लोगों विशेषकर युवाओं से स्वामी विवेकानन्द जी द्वारा अमेरिका के शिकागो शहर में आयोजित 'विश्व धर्म सम्मेलन' के दौरान दिए गए भाषण के 125 वर्ष पूर्ण होने के अवसर पर कल 11 सितम्बर, 2017 को प्रधानमंत्री श्री नरेन्द्र मोदी जी द्वारा नई दिल्ली के विज्ञान भवन में 'छात्र सम्मेलन' को किए जाने वाले सम्बोधन को सुनने का आह्वान किया है। उन्होंने कहा कि स्वामी विवेकानन्द जी ने आज से 125 वर्ष पूर्व 'विश्व धर्म सम्मेलन' के दौरान जो विचार व्यक्त किए थे वे आज भी प्रासंगिक हैं। उनकी शिक्षा आज पूरे विश्व में शान्ति ला सकती है।

उल्लेखनीय है कि प्रधानमंत्री श्री नरेन्द्र मोदी जी कल प्रातः 10 बजकर 30 मिनट पर नई दिल्ली के विज्ञान भवन में 'छात्र सम्मेलन' को सम्बोधित करेंगे। इस सम्मेलन का आयोजन पं० दीन दयाल उपाध्याय जी के जन्म शताब्दी वर्ष व स्वामी विवेकानन्द जी के शिकागो उद्बोधन के 125 वर्ष पूर्ण होने के उपलक्ष्य में किया जा रहा है। इस कार्यक्रम की थीम 'युवा भारत, नया भारत ऊर्जावान राष्ट्र संकल्प से सिद्धि की ओर' है।

उप मुख्यमंत्री डॉ० दिनेश शर्मा, प्रधानमंत्री जी के सम्बोधन के अवसर पर लखनऊ विश्वविद्यालय के मालवीय सभागार में उपस्थित रहेंगे।